

СЯЛІЯНСКІ АЯ

НІВА

Адрэс Рэдакцыі і Адміністрацыі:
Вільня, Завальная вул. 7. — (Wilno, ulica Zawalna 7).

Рэдакцыя адчынена штодня ад 9 да
6 гадзіны апрача свята.
Газэта выходзіць раз у тыдзень.
Падпіска на адзін месяц 1 зл., на 3
мес.—2 зл., на 6 мес.—4 зл., на год—8 зл.
Перамена адрэсу 30 гр.

Цана абвестак:

на 1 старонцы 30 грошаў, на 2 і 3 —
25 грошаў і на 4 — 20 грошаў за ра-
док дробнага друку ў вадной палосцы.
Жадаючыя іншых абвестак, павінны
з'явіцца да Адміністрацыі.

Орган Беларускага Сялянскага Саюзу.

Новая Ліга Народау.

Прачытаўшы аб новай Лізе Народау, мно-
гія могуць здзівіцца, ведаючы дагэтуль толь-
кі аб адной Лізе Народау, у руках якой зна-
ходзяцца лейцы палітыкі пасьяляваеннай Эўро-
пы. Аднак сяньня час-ад-часу ўжо з'яўляецца
новая думка аб нейкай новай Лізе Народау.
Справа гэта не пазбаўлена свайго сэнсу і рэ-
альнай магчымасці, а дзеля гэтага варта блі-
жэй да яе прыгледзіцца.

Пасьяля вайны паўстала Ліга Народау з
сялібай у Жэнэве. Мэта яе: захаваць на све-
це супакой на асновах, прынятых Версаль-
скім Трактатам у 1919 годзе.

У склад гэтай Лігі сьпярша ўвайшлі са-
мі пераможцы ў сусветнай вайне, а пасьяля
і многія іншыя, якіх гэтыя пераможцы да ся-
бе дапусьцілі. Не дапускаюць яны да сябе
з прынцыпу народаў, нямаючых сваеі дзяржа-
вы і народаў, што ў сэнсе культурнага разь-
віцьця стаяць ніжэй ад Эўропы, або маюць
культуру сусім розную ад культуры эўропэй-
скай, як большасьць народаў Азіяцкіх. З гэ-
тага бачым, што Ліга Народау сусім ня слу-
шна прысвоіла сабе назву „Народау“, бо ў
сябры яе прымаюцца толькі дзяржавы і то ня
ўсе, а такжа бачым, мэты гэтай Лігі такжа да-
лёкія ад агульна людзкіх ідэалаў, як далёкі
ад іх той палітычны стан у Эўропе, які ства-
рыў Версальскі Трактат.

Ліга Народау найбольш мае хлопатаў
з Радавай Расеяй, бо гэта апошняя сьніць
сны аб сусветнай рэвалюцыі, а Ліга імкне-
ца да захаваньня сучаснага палітычнага і са-
цыяльнага стану Эўропы. На запросіны Лігі,
ўступіць у склад яе сяброў, Расея покуль што
ўпіраецца. Загнана за гэта на Расею Ліга,
як толькі можа, шкодзіць Расеі, асабліва не
пазычаючы грошы і спганяючы вялікія цар-
скія даўгі.

Сучасная Расея даўно зразумела, што
найстрашнейшы вораг савецкага палітычнага
і сацыяльнага строю, гэта — Ліга Народау.
Дзеля гэтага ўжо некулькі гадоў, як Расея
ўсю сілу сваеі палітыкі, уплываў і грошы
ськіравала ў Азію і Афрыку, дзе цэлая мно-
ства чырвоных, жоўтых і чорных народаў зна-
ходзіцца ў палітычнай і сацыяльнай залежна-
сьці ад галоўных дзяржаў Эўропы. Усе гэтыя
Азіяцкія і Афрыканскія народы становяць аж
некалькі сот мільёнаў, даўно ўжо імкнуцца
да сваеі роднай культуры і да таго, каб пра-
гнаць з зямлі сваеі чужынцаў і вызваліцца
ад іх начыста.

Расея ўсё гэта ўзяла пад увагу і як гра-
шмі, так і людзьмі гэным народам памагае ў
іх барацьбе з Эўрапейцамі і Амэрыканцамі.

Мэта гэтай расейскай палітыкі ясная:
прагнаць з Азіі і Афрыкі Эўрапейцаў і Амэ-
рыканцаў і лейцы да кіраваньня імі ўзяць
у свае рукі, мець там усюды свае ўплывы
і арганізаваць народы Азіі і Афрыкі ў
сільныя проціэўропэйскі і проціамэрыканскі
саюз. Расейскія палітыкі і дыпляматы работу

ў гэтым кірунку вядуць дужа энэргічна і ча-
ста з пэўнымі пазытыўнымі рэзультатамі. На-
ват ёсьць чуткі, што аб падобнай працы і яе
плянах Расейскі Камісар Загранічных Спраў
прабуе гаварыць публічна. Сьвежа падпісаны
дагавор з Турцыяй і імкненьне Расеі ўзяць
пад сваю апеку народы балканскія такжа па-
цвярджаюць гэныя шырока задуманыя пляны
расейскай палітыкі.

У гэтую Лігу Народау уваходзілі-б ня
толькі народы дзяржаўныя, але і ўсякія ін-
шыя. Калі-б такая новая Ліга Народау паў-
стала, а што, як мы ўжо казалі не пазбаў-
лена магчымасці, дык у склад яе разам з Ра-
сеяй пэўня-ж увашла-б і Радавая Беларусь.
А калі-б гэта сталася, то рэч ясная, што
Беларусь асабліва ў сэнсе палітычным маг-
ла-б вырасьці значна.

Астаецца толькі пажадаць, каб нашы бра-
ты ў Радавай Беларусі, творачы сваю куль-
туру і гадуючы новых працаўнікоў на беларус-
кай ніве, як найменш расплываліся ў нейкай
міжнароднай камуністычнай імгле, а больш зва-
рачвалі ўвагі на нацыянальнае ўзгадаваньне
і сапраўдную абарону праў сацыяльных шы-
рокіх сялянскіх беларускіх масаў. Ад народу
і праз народ да агульна-людзкага зьратаньня,
а не наадварот.

Падзеі сучаснай гісторыі чалавечтва ідуць
дужа хутка, дык трэба нам гатавацца, каб маг-
чы з гэных падзеяў карыстаць належна.

3 працы Беларускага Пасоль- скага Клубу у Сойме.

У працягу 25 паседжаньняў Сойму, якія адбы-
ліся ў часе ад 6 кастрычніка 1925 г. да новага 1926
году, апрача выступленьняў паслоў з Беларускага Па-
сольскага Клубу на пленуме Сойму, якіх прамовы
былі ў сваім часе падаваны ў беларускай прэсе, Бе-
ларускі Пасольскі Клуб падаў васьмь якіх прапавыдні
і інтэрпэляцыі:

Прапавыдні:

№ 37. 6.X. 1925 г. у справе спрэчнага з уставай
выканаўчага распараджэньня 24.IX. 1924 г. да ўставы
31 ліпеня 1924 г. аб дзяржаўнай мове і мове ўрада-
ваньня ўрадовых і самаўрадовых адміністрацыйных
ўладаў.

№ 38. 20.X. 1925 г. у справе спыненьня карна-
судовага следства проціў пасла Ю. Сабалеўскага.

№ 39. 11.XI. 1925 г. у справе распараджэньня
Міністра Р. В. і П. П. П. П. дзятчачага ўвядзеньня
ў школах з выкладовай няпольскай мовай навучаньня
гісторыі і географіі агульнай ня ў роднай мове. (Гэтая
прапавыдні падаана ад імя: Беларускага Клубу, Ня-
меккага, Жыдоўскага Кола, Беларускай Грамады, Клу-
бу Украінскага).

№ 40. 29.XII. 1925 г. у справе прасьледаваньня
Польскім Урадам беларускага школьніцтва і нарушэнь-
не праз гэта Версальскага Трактату, арт. VII Трактату
паміж Польшчаю ды Расеяй і Украінай, падпіса-
нага ў Рызе 18 сакавіка 1921 году.

Інтэрпэляцыі:

№ 278. 6.X. 1925 г. у справе надужыцьцяў ка-
мэнданга пастарунку паліцыі ў Снове, Захарэвіча.

№ 279. 6.X. 1925 г. у справе самаволі, бідьця
і безпадстаўных арыштаў, дакананых пастарункам па-
ліцыі ў Сьвіры, Сьвянцянскага павету.

№ 280. 6.X. 1925 г. у справе нягоднага з праў-
дай адказу на інтэрпэляцыю Беларус. Клубу ў справе
безпраўнага наладжэньня маэнтковага падатку і пабіць-
ця сэквэстратарам і паліцыянтам солтыса в. Грыбоў-
цы, Галынскай вол., Горадзенскага павету.

№ 281. 6.X. 1925 г. у справе звароту 200 руб.
золатам, забраных палывой жандармерыяй Юльцы
Поляк.

№ 282. 6.X. 1925 г. у справе надужыцьцяў палі-
цыі Паланэцкага пастарунку, Баранавіцкага павету.

№ 283. 20.X. 1925 г. у справе канфіскацы № 32
бел. часоп. „Круніца“.

№ 284. 20.X. 1925 г. у справе прасьледаваньня
прыватнага беларускага школьніцтва.

№ 285. 20.X. 1925 г. у справе другога адказу
на інтэрпэляцыю аб званьне кватэры Якуша у м.
Свіслачы, Ваўкавыскага павету.

№ 286. 20.X. 1925 г. у справе выбару солтыса
ў в. Крэпачы, Гарадышкай воласьці, Наваградскага
павету.

№ 287. 22.X. 1925 г. у справе прэсьпяшэньня
судовага следства проціў Ю. Салюка.

№ 288. 5.XI. 1925 г. у справе арыштаў у Пру-
жанскім пав. і катаваньня арыштаваных.

№ 289. 5.XI. 1925 г. у справе арышту Паўла
Дылько.

№ 290. 11.XI. 1925 г. у справе безпраўнага за-
няцьця ўладамі будынкаў, будучых уласнасьцю права-
слаўнага кляштара Св. Тройцы ў Вільні.

№ 291. 9.XII. 1925 г. у справе невыконваньня
пракурорам і Акружным Судом у Вільні ўставы ад
31.XII. 1924 г. аб мове ўрадаваньня судоў, пракурор-
скіх канцэлярыяў і натарыяту.

№ 292. 9.XII. 1925 г. у справе канфіскацы № 10
„Bielaruskaj Krynicy“.

№ 294. 14.XII. 1925 г. у справе недаручаньня
почтай у Суботніках, Валожынскага пав., беларускіх
газэт.

№ 295. 17.XII. 1925 г. у справе ўстрыманьня
сячэньня лесу, прылягаючага да грунтаў в. Оцьміна-
ва, Уселябскай вол., Навагр. павету.

№ 296. 28.XII. 1925 г. у справе катаваньня вы-
яждоўцамі Антона Сіцько і Ляскевіча.

№ 297. 28.XII. 1925 г. у справе невыконвань-
ня школьнымі ўладамі языковай школьнай уставы ад-
носна школы ў в. Бэршты, Горадзенскага павету.

№ 298. 28.XII. 1925 г. у справе невыконвань-
ня языковай школьнай уставы адносна школы ў вёсцы
Блудэнь.

№ 299. 28.XII. 1925 г. у справе несправядліва
вымеранага даходавага падатку Ф. Савойко і А. Галузо,
праж. у в. Усова, Пліс. вол., Дзісьненскага павету.

Вышаў з друку і прадаецца

№ 1 новай беларускай двутыднёвай гумарыс-
тычнай часопісі

„МАЛАНКА“.

Багаты літэратурны зьмест. Артыстычна вы-
кананьня рысункі.

— Пробны нумар [высылаецца дарма.] —

Падпісная цана: на месяц 1 зл.; на тры ме-
сяцы 2 зл. Асобны нумар—40 грошаў.

Адрэс Рэдакцыі і Адміністрацыі: Вільня, За-
вальная № 7, Беларускай Кнігарня.

ПРАМОВА

пасла Ярэміча ў Сойме 30.XII. 1925 г. у спра-
ве ўставы аб чужаземцах.

Высокая Палата!

Уся гэтая ўстава ёсць ськіравана выключна проці нас. Бо трэба ведаць, што бадай 95% белару-
саў аж да сьняжня ня маюць абыватальства. А гэта за-
тым, што пэлыя іх масы падчас вайны выяжджалі ў
Расею, а дакумэнты, як кнігі матрычныя, так і іншыя
былі вывезены. Дзеля гэтага цяпер гэтая люднасьць
ня можа даказаць сваю прыналежнасьць, як кажуць,
„do ksiąg stalej ludności“.

Дык калі сьняжня будзе прынята гэтая ўстава, то
пэлыя масы нашай люднасьці ня змогуць дастаць са-
бе пашпартаў і будуць змушаны працягнуць розныя
над сабой зьдзекі паноў старастаў і паліцыі.

Ды-й агулам, я зьяўляюся праціўнікам пашпар-
тавай сыстэмы. Мне здаецца, што сьвясрод паслоў
ёсць нямала людзей, якія за часаў царскіх урадаў
прадалі патаемна. Я так-жа займаўся гэтым і меў
тады аж 4 падробленыя пашпарты. Калі хто хоча
мець пашпарт, заўсёды можа яго здабыць.

Словам, пашпарт бадай далком не забяспечвае
дзяржаву ад непажаданых для яе людзей.

Затое для цэлых масаў людзей, асабліва для ся-
лянства, гэтая ўстава будзе нябывалым цяжарам. Да-
гэтуль, калі ня было пашпартнага прымусу, паліцыя
злавішы якога, напрыклад, безпашпартнага селяніна
ў яго гмінным, ці паватовым мястэчку, памучышы яго
і пастрасьцішы, выпускала на свабоду. А калі будзе
прынята гэтая ўстава і калі на моцы яе будзе заведзе-
ны пашпартны прымус, то рознага роду зьдзекі па-
ліцыі над безпашпартнай люднасьцю будуць ужо мець
праўны характар. Тым больш маем права так думаць,
што 9 арт. уставы п.п. старастам дае права растрэ-
гнуць, хто абыватэль, а хто не.

Дык калі сьняжня, а гэта-ж факты, арыштываю-
ць безпадстаўна па паведах нявіннай люднасьці па
200, 300 і 400 асоб, то дужа магчыма, што п.п. ста-
расты такіх арыштываных не прызнаюць за абыватэлі
свайго краю і загадаюць выкінуць за граніцу Радавай
Беларусі і Літвы. А падчас такой падарожы часта
з гэтай люднасьцю будуць здарацца падобныя забой-
ствы, аб адным з якіх гаварыў тут пасол Падгірскі.
Прымаючы гэтую ўставу, Вы Панове, 90% люднасьці
беларускай і ўкраінскай аддаць на ласку і неласку
розных катаў, аб адным з якіх расказваў нам тут ўчо-
ра п. Віце-Міністар Ольпініскі. А з вуснаў п. Ольпі-
нскага мы даведліся, што Ян Дубіна, як паказала сьв-
цця яго трупа, быў на граніцы замардаваны, а ў ра-
парце паліцэйскім напісана, што Дубіна скончыў са-
магубствам.

Ужо Сойм прыняў уставу, падчас вайны да-
ючую права ўраду перасяляць люднасьць; урад унёс Сой-
му ўставу аб адказнасьці масаў людзей за пра-
ступак аднаго чалавека ў якой акаліцы, гміне, ці па-
веце. Здаецца, што хапіла-б усяго гэтага. Тымчасам
сьняжня ўрад дамагаецца ад Сойму яшчэ гэтай уставы,
так-жа накладваючай на люднасьць нябывалыя цяжары
і даючай адміністрацыі і паліцыі магчымасьць новых
зьдзекі над люднасьцю.

Але я мушу сьцьвердзіць, што гэтай дарогай,
дарогай уціску і зьдзекі над безбароннай люднасьцю,
ня прыцягнеце яе да сябе, аб што, Вам Панове, рас-
ходзіцца. Трэба іншую выбраць дарогу. Ня можна
абыватэляў называць не абыватэлямі, ня можна край
наш разважаць як нейкую Сібір, ці Індыю.

Я дамагаюся, каб арт. 1 гэтай уставы скасавалі,
а на выпадак яго не скасаваньня далучаюся да пра-
позыцыі, каб уставу гэту адаслаць з паваротам у Ка-
місію Адміністрацыйную.

Новы Багдановіч.

(Літаратурны нарыс)

Беларуская літаратура адраджэнскага перыяду мае
надта-ж невялічкі гурток песьняроў чыстае красы тва-
рачых у імя прындзіпу „Мастацтва для Мастацтва“,
якія, хоць і не здабылі покуль што належнае нашы-
ранасьці сярод беларускай чытаючай публікі, дзеля
нястачы інтэлігентны, якую выключна і могуць цікавіць
гэткія творы, але ў вачох гісторыка літаратуры маюць
першараднае значэньне і зьяўляюцца тым ласьне эле-
мэнтам, якім найбольш можам заімпанаваць чужаком
у краіне літаратуры.

Вось-жа гэтая група паэтаў-індывідуалістаў скла-
даецца, з большаго, з гэтых асоб: Максім Багдановіч,
Канстанцыя Буйло; ды пазьнейшыя за іх: Натальля
Арсьеўнава, Уладзімір Жылка, Уладзімір Дубоўка
і, часткава, Казімір Сваяк.

Але ня поўная дзявоцага характа эротыка К.
Буйло, ні на'т сільныя імпрэсы Н. Арсьеўнай, не
кажуць ўжо аб іншых, якія могуць усё-такі раўняцца
з творчасцю валадара Беларускага Слова і Формы,
Мастака Філёзафа Максіма Багдановіча, найвялікшага,
побач з Купалай, песьняра зямлі беларускай. Дзеля
таго перадачна сьмерць М. Багдановіча († 1917 г.)
была ўдвая балючай для беларускага народу і літэ-
ратуры, бо-ж ня толькі згінула перад часам гэнэраль-
ная адзінка, але і ня відаць было таго, хто-б мог за-

мяніць гэнага адзінага прадстаўніка вышэйзначанага
літаратурнага кірунку.

І вось нядаўна толькі доўга-чаканы духоўны на-
ступнік М. Багдановіча, які-б быў дастойны ўзяць у
спадчыну па ім ягоную зачарованую Ліру—знайшоў-
ся-ткі наканае!...

Зьяўляецца ім ніхто іншы, як толькі ўспамянуты
тут ужо раз—Уладзімір Жылна, малады беларускі пя-
сьняр, пражываючы цяперака ў Празе чэскай, аўтор
двух зборнікаў паэзіі: „Уяўленьне“ і „На ростані“,
друкаваных у Вільні. Кажам „знайшоўся нядаўна“ та-
му, што хоць першы ягоны зборнік зьявіўся яшчэ ў
1923 г., але падставы дзеля гэткага вываду даў нам
толькі другі зборнік яго „На ростані“, выпушчаны ў
канцы 1924 году.

І сапраўды, калі мы ў 1923 г. прачытывалі яго-
нае „Уяўленьне“, поўнае ўсходняга футурызму, эк-
стравагантных аваротаў і форм, ды-й моцных сацыяль-
ных і рэвалюцыйных нотак, якоколучы шуканьне ана-
лёгіі паміж гэнымі вершамі і творчасцю Багданові-
ча на'т ня прыходзіла нам у голаў.

Гэта ня значыць аднак-жа, каб мы ў гэным тва-
ры з моцна выступаючымі ўплывамі расейскага модер-
нізму, творы ў беларускай літаратуры найбольш
збліжаны да „Беларусі“ Л. Родзевіча, не знаходзілі
праяў таленту, ці мамэнтаў характа.

Наадварот — мы іх бачылі шмат у гэнай адмет-
най, арыгінальнай квіцы, якую з зацікаўленьнем
і прыемнасьцю прачыталі, але, ня гледзячы на ўсё

Гаспадарчы аддзел.

Земляробскі крызіс.

(Працяг).

Цяпер паставім сабе пытаньне, ці цэны зямель-
ных прадуктаў могуць так многа спасьці, што агуль-
ная вартасьць добрага ўраджаю будзе меншая ад
агульнай вартасьці сярэдняга ўраджаю? На гэта пы-
таньне дае патакуючы аткас Г. Кінг, які высьняе
гэта, асновываючыся на такіх доказах:

Вартасьць кожнага добра мераецца яго крайняй
ужыткоюнасьцю, г.зн. інтэнсыўнасьцю апошняй (най-
меншай) патрэбы, якую можа задаволіць пэўнае добра
(тавар). Збожа належыць да такога добра, якога людз-
касьць больш-менш у адзальковым ліку заўсёды спа-
жывае. Скажам, калі работніку патрэбна што-дзень 2 1/2
фунты хлеба, то каб яму давалі 3 1/2 фунты хлеба, то
ён усяго хлеба не спажыў-бы, а толькі патрэбны яму
лік. Лішні фунт для работніка зьяўляецца сусім не-
патрэбным, хіба толькі для замены яго на іншае да-
бро. Там, дзе людзі недаюць хлеба, павялічэньне
яго нормы будзе спаткана з аткрытымі рукамі, але-ж
заўсёды такія людзі маюць замала спосабаў, каб маг-
чы на'т па вельмі нявысокай (адносна) цэне заку-
пляць больш хлеба, як нармальна імі спажываецца.
Сярэдне заможны чалавек заўсёды больш-менш спа-
жывае адзальковы лік хлеба, ня гледзячы ці год быў
больш ураджайны, ці мала ўраджайны (выключаючы
галодныя годы). Адным словам, запатрэбаваньне на
збожа зьяўляецца мала элястычным, мала паддаецца
вялікім хістаньням. Сусім другое з прамысловымі та-
варамі, якіх спажыцьцё знаходзіцца ў простых адно-
сінах з багацьцем люднасьці; чым люднасьць больш
багадее, тым пачынае больш спажываць прамысловых
тавараў. Гэтага сусім ня можна сказаць аб земляроб-
скіх прадуктах, якіх спажыцьцё можа павялічыцца
толькі да пэўных граніц. У зьвязку з гэтым, калі на-
стае ўраджайны год, то часць ураджаю, надвышка
над звычайнай сярэдняй нормай ня будзе мець спа-
жыўцоў, якія-б таксама пажадалі спажыць гэту над-
вышку як і сярэдне-патрэбную ім норму збожа. Ін-
шымі словамі, гэта надвышка ня будзе задавальваць
шмат інтэнсыўна меншую людскую патрэбу; вартасьць
гэтай лішкі збожа дзя спажыўца будзе вельмі малой.

Калі нармальна пры сярэднім ураджаі была цэна
1 руб., то пры добрым ураджаі гэтая цэна пай-
дзе ў ніз, напр. на 75 кп., бо лішняя збожа лічыцца
мала вартым для спажыўца. Гэтае пайжэньне цэны
можа пайсьці так далёка, што агульная вартасьць до-
брага ўраджаю будзе меншая за агульную вартасьць
сярэдняга (горшага) ураджаю. Гэтая зьявішча якраз
мы спасьцерагаем цяпер у Польшчы ў параўнаньні да
запрошлага году. Мінулы (1925) год, згодна са ста-
тыстыкай выказвае на 20—30% узрост ураджаю ў па-
раўнаньні з запрошлым годам. Але ці ад гэтага ўра-
джаю палешылася палажэньне гаспадара? Не, не па-
лешала, а наадварот, яшчэ пагоршала. Калі-б цэна
на збожа аталася залеташняя, то, рэч ясная, што
ўвесь ураджай пашоўбы на карысьць гаспадара, але
якраз цэна ў працэнтах спала больш, чым у працэн-
тах падняўся ураджай. Выкажам гэта такім рахункам.
Дпусьцім, што залетась (1924) гаспадар з ураджаю
атрымаў 100 пудоў жыта, а летась 125 пудоў (ура-
джай падняўся на 25%). У кастрычніку залетась ца-
на на збожа была 3 зл 50 гр., летась у кастрычніку
цэна на жыта спала да 2 зл 50 гр. Такім чынам
вартасьць ураджаю заселеташняга году, які быў годам
неўраджаю, становіць 350 зл., а летась павялічаны
ўраджай становіць толькі 312 зл. 50 гр. З гэтага аб-
лічэньня відаць (не прымаючы на'т над увагу спадку
вартасьці златага больш-менш на 18%), што агульная
вартасьць добрага ўраджаю зьяўляецца меншай ад
агульнай вартасьці залеташняга горшага ўраджаю.
Леташні лепшы ўраджай цалком, а яшчэ на'т з гакам
(з пагаршэньнем палажэньня гаспадара) перайшоў на
карысьць прамысловасьці, або ідшых спажыўцаў.

Далейшым этапам нашага разважаньня будзе шу-
каньне прычын такога стану земляробскай вытворча-

вышэйказанае, гэны скок у імглу футурызму, трэба
прызнаць толькі няўдалым першым крокам начынаю-
чага песьняра на шляху літаратуры.

Але быцьцё яго ў Празе не застаецца без рэ-
зультатаў; заходнія ўплывы перамагаюць у ягонай ду-
шы—усходнія, у выніку чаго ў другім яго зборніку
пад назовам „На ростані“ бачым, побач з памяркова-
ным модернізмам, выразны зварот да клясычных, ака-
дэмічных формаў творчасці.

І тут чуваць расейскія ўплывы, але побач з імі
знаходзім і невялічкі ўплыў польскае літаратуры і за-
хопленне творчасцю нябошчыка М. Багдановіча,
якога ён відаць бяра сабе за ўзор, знайшоўшы ў ім
родную сабе духоўную арганізацыю.

Ужо пасля працываньня першых толькі вершаў
гэтага новага зборніка, прыходзе ў голаў раласная
думка: „Ды гэта-ж зусім Багдановіч... Маём доўгача-
канага наступніка... Маём новага Багдановіча!“

З кожным новым вершам гэта пракованьне рась-
це і гэтакое, усьпяж нарастаючае, пачуцьцё, не пакі-
дае ўжо чытача ажно да самага канца кніжкі.

Чуецца неяк, што аўтор з бездарожжаў „Уяў-
леньня“, натрапіў урэшце на верную пудывіну твор-
чае працы.

Аўтор стае прад намі ў зусім новай, нечаканай
пастаці.

Прыгледзімса-ж крыху бліжэй да вершаў гэнага
новага зборніка.

сьці і адказ на пытаньне, чаму на прамысловыя тавары цэны дарагія і чаму зямельныя прадукты танныя?

Перадусім трэба сьцьвердзіць, што цэны земляробскіх тавараў маюць міжнародны характар. Гэта знача, што, больш-менш, на ўсім сьвеце цэны на збожа блізка падходзяць да адной нормы. Калі скажам, што ў Амэрыцы цэна на жыта дасягае 3-х даляраў за 6 пудоў, то ў Англіі цэна на жыта будзе блізкай амэрыканскай цэне. Міжнародны характар цэнаў на земляробскія тавары тлумачыцца тым, што кошта земляробскай вытворчасці паміма пэўных розніцаў у зямельнай культуры, зьяўляюцца між сабой блізкімі.

Другое, земляробскія прадукты зьяўляюцца прадметам вольнага міжнароднага гандлю. Гэтая вольнасць выражаецца ў тым, што збожа пераважна не падлягае аплаце мыта (сіа) пры перавозе з тэрыторыі адной дзяржавы на другую. У Эўропе толькі Нямеччына і Францыя заводзяць мытную абарону на збожа, накладваючы 5—7 марак ад кожных 100 кг. прывознага жыта. Наагул-жа істнуе вольны гандаль збожам, гандаль без мытных перашкодаў.

Сусім інакш стаіць справа з прамысловымі таварамі. Прамысловыя тавары не падлягаюць вольнаму гандлю. Кожная дзяржава, за выняткам Англіі (пасля вайны і Англіія пачынае ўводзіць абароннае мыта на прамысловыя тавары) абараняе краёвую прамысловасць пры помачы вышэйшага або ніжэйшага мыта. Рэч ясная, што там, дзе ўведзена высокая мытная аплата на заграничныя тавары, адпаведныя тавары зьяўляюцца дарагімі. Такім чынам у залежнасьці ад мытнай палітыкі і коштаў вытворчасці цэны на прамысловыя тавары зьяўляюцца рознымі ў розных дзяржавах. Доказам гэтага можа быць такое параўнаньне. Самы добры каштаў больш-менш 50 рублёў, тады калі ў Варшаве такі самы (а мо' і горшы) каштоўны каштаў больш-менш 100 рублёў. З гэтага відзім, што Польшча ў гэтай галіне вытворчасці мае тавары даражэйшыя на 100% ад ангельскіх. Сусім інакш прадстаўляецца справа са збожам. Наадварот, цэны на збожа ў Англіі стаіць вышэй, як цэны на збожа ў Польшчы.

Доказам гэтага зьяўляюцца такія статыстычныя лічбы:

Цэны на збожа ў кастрычніку 1925 году, у злых польскіх за 100 кг. (6 пудоў): *

	Варшава 12—17.X.1925.	Лівэрпуль (Англія) 5—10.X.1925
1. Пшаніца	24,47	35,58
2. Жыта	17,02	—
3. Ячмень	20,09	38,83
4. Авёс	18,67	26,83

Ня глядзячы на такія розніцы сусьветным ёсьць зьявіцца спадку цэнаў збожа пасля вайны адносна да цэнаў на прамысловыя тавары. Сусьветныя цэны на збожа ў працягу даўжэйшага часу ўзрасталі да 1890 году. У гэтым часе якраз вельмі сільна разрасталася прамысловасць, былі застасаваны вынаходы і палепшаны тэхніку вытворчасці. Дабрабыт, як прамысловай, так і земляробскай людзасці ўзрастаў. Ад 1890 г. да 1914 г. былі стабільныя ўмовы. Цэны не падлягалі значным хістаньням, бо як прамысловы так і земляробскі тавар узрасталі ў пэўных сталых адносінах. Гэта значыць, што між лікам земляробскіх прадуктаў і лікам прамысловых тавараў істнавалі пэўныя сталыя адносіны, якія можна выразіць у лічбах 100 на 100.

Сто адзінак прамысловых тавараў у сусьветнай гаспадарцы раўняліся 100 адзінкам земляробскіх прадуктаў. А дзея таго, што мы жывём у часе таварнай гаспадаркі, замене тавару на тавар пры пасрэдніцтве грошы, як меры вартасці (крэдыт таксама), затым 100 адзінак прамысловых тавараў заменілі на 100 адзінак земляробскіх; адначасна з гэтым адпаведна ўс-

*) Wiadomości Statystyczne Głównego Urzędu Statystycznego z dnia 5 listopada 1925 r. № 21.

Змест ягоны ўмела падзелены на 4 аддзелы: 1) патрыятычны — „Бацькаўшчына“, 2) прырода-апісальны — „3 палеткаў і лясоў“, 3) любоўны — „Спатканьне з Эросам“ і 4) імпрэсіяльна-рэфлексійны — „Думы і настроі“.

Шануючы, неад'ёмнае права кожнага песьняра да гэтак званых „паэтычных вольнасьцяў“, мы ня будзем падобна нікагорым нашым крытыкам, чапляюцца да кожнае формы і канчатку, дакараючы аўтору слоўнікам Насовіча ці якім Правалісам.

Пакідаючы гэтку тонкую „эрудыцыю“ іншым, мы ня будзем затрымлівацца на драбніцах і няўхільных у кожным творы хібак, а толькі агледзім з роскашай і захопленнем гэную сьвятую зачараванага характава, якой з'яўляецца для нас зборнік „На ростані“. Зборнік гэны гэкі невялікі, а вершы ў ім гэтыя прыгожыя, што надта-ж трудна адзначыць лепшыя з іх, аднак-жа спрабуем зрабіць хоць з большага гэтку адборку.

У 1-шым аддзеле п. н. „Бацькаўшчына“ найбольш увагі зьвяртае верш п. н. „Беларусь“, поўны балючата пачуцьця і размаху, высока-мастацкі ў зваротах і форме.

З вершаў I-га аддзелу, адначасна ішчэ верш „Палімпсэст“, як выразны доказ моцных уплываў М. Багдановіча, і поўны імпульсу і шырокага палёгу „Віхор“.

У адд. II-гім п. н. „3 палеткаў і лясоў“ маем цэлую візку поўных артызму, прывабных абразоў ро-

танаўлялі цэну на асобныя тавары. Цэна адной адзінак земляробскіх тавараў, раўнялася цэне адной адзінак прамысловых тавараў.

У часе вайны і пасля вайны наступіла ў вайсім гэтым зьмена. У вялікай меры зьменшылася прамысловая вытворчасць, часць прамысловых фабрык пачала працаваць спецыяльна на ваенныя патрэбы. У часе вайны вытворчасць прамысловых тавараў зьменшылася, бо не вярнулася да даваеннай нормы, чаго можа быць доказам вялікі лік безработных, якія да вайны працавалі на фабрыках, а цяпер сусім не працуюць. Адносіны даваенных 100:100 між лікам земляробскіх тавараў і прамысловых зьмяніліся на 100:80, бо прамысловых тавараў вытвараецца цяпер менш. Па ліку 100 адзінак земляробскага тавару адказывае толькі 80 адзінак прамысловага; пры абмене за 100 пудоў збожа атрымаеш толькі 80 штук або пудоў фабрыкатаў. Пры абмене тавараў заменна вартасць 80 адзінак фабрыкатаў раўняецца вартасці 100 адзінак зямельных прадуктаў. А такім чынам, адзінак фабрыкатаў будзе даражэйшая за адзінак збожа, цэна фабрычных тавараў будзе вышэйшая за цэны земляробскіх.

Апрача зьменшаньня агульнага ліку прамысловых тавараў, якое зьменшаньне ўздаражыла іх, цэны на прамысловыя тавары падняліся яшчэ дзякуючы ўзросту коштаў вытворчасці. Пасля вайны ўсюды заведзены 8 гадзінны рабочы дзень, выдайнасьць працы работніка, дзякуючы вайне, зьменшылася, а поступ тэхнікі так мала пашоў у гору, што наагул кошта прамысловага тавару ўздаражэлі. Да ўздаражэньня прамысловай вытворчасці прычынілася сацыяльная законадаўства для работнікаў, якое вельмі шыбка пашло на перад, уключаючы на'т страхоўку ад безработцы. Масы безработных (у Англіі 1,3 мільёна, у Польшчы 213 тысячаў), якія перад вайной былі заняты, цяпер не працуюць, а ўтрымліваюцца часткава коштам прамысловасці, а часткава коштам усіх працуючых іншых.

Апрача сацыяльнага законадаўства на ўзрост цэнаў прамысловых тавараў уплывае т. наз. дарагоўля капіталу. Пасля вайны сільна ўзраста працэнтная норма ад капіталаў, апрача таго падняўся ў працэнтах заробаток прадпрыемцы. Прадпрыемца цяпер не задаваліваецца даваенным заробаткам, сьпяшаецца магчыма як найскарэй узбагацець, бо ня мае пэўнасьці, што істнуючыя ўмовы вытворчасці і палітычнага жыцьця зьяўляюцца на даўжэйшы час сталымі. Калі прадпрыемца атрымае малы заробаток з свайго інтарэсу, то ў кожную мінуту можа яго зліквідаваць, а капітал перакінуць у іншую галіну вытворчасці. Адным словам, пры выбары поля працы прадпрыемца лічыцца толькі з заробаткам, які можа атрымаваць з свайго вытворчасці.

Сусім інакш стаіць справа з земляробскай вытворчасці. Зліквідаваць маёнтак, або гаспадарку і капітал перанесці ў другую галіну вытворчасці ня так лёгка. Як тэхнічна і фармальна гэта трудна правяць, так ізноў трудна знайсці капітал, які-б ахвотна з прамысловай вытворчасці перайшоў на земляробскі. Апрача таго консерватызм, традыцыі і вялікая прыязаннасьць гаспадары да зямлі не пазваляюць яму лёгка растацца з зямлёй і перайсьці да іншай вытворчасці. Прымушан ён з вялікай стратай астацца пры сваёй гаспадарцы, бо хаця яна і менш аплачваецца (або на'т сусім не аплачваецца, а даець дэфіцыт), але зьяўляецца для яго менш рызыкоўнай, чым вытворчасць прамысловай. Зьявіцца дабравольнай парцяліцы маёнткаў, якраз сьведчыць аб гэтым, што няма ніякага рахунку вясьці маёнтак, лепш яго распарцяваць, бо гаспадар сам будзе працаваць чупь не 16 гадзін у дзень, каб зарабіць на мазольны кавалак хлеба, тады, як парабкі дамагаюцца сацыяльнага законадаўства.

Негаворачы ўжо аб тым, што самастойны гаспадар працуе не азіраючыся на ніякія гадзіны, ані на ніякія аграічэньні працы кабет і дзяцей, што мае мейсца ў прамысловасці, парабак — земляробны

дзень прыроды ў кожную пару дня і году. Адзначыць тут які верш немагчыма, бо маем дачыненне з стройнай судальнасьцяй. Гэтак сама трудна адзначыць які верш і ў чарговым аддзеле III-цім „Спаткані з Эросам“, падкрысьлім толькі, вынятковую прыгожасьць любоўных вершаў і дум.

Затое ў апошнім аддзеле IV-тым „Думы і настроі“ некалькі вершаў прыкоўваюць аразу ўвагу і глыбока западаюць у душу.

Прадусім гэты маленькі верш, як „Дума мая тужлівая“, наскрозь суб'ектыўны і нагадваючы музыку сваёй сьпеўнасьцю.

Гэтак-жа цікавы чарговы верш „Нінне ў імгле старана“... поўны сымвалаў і імсістага містыцызму. Моцна закранае душу і узварушае поўны сьноўскай любові і тугі II-гі верш „Маёй матулі“ (Ты чакаеш сына, ведаю і г. д.). Экспрэсія і сіла пачуцьця ў гэным вершы назвычайна!

Далей вярхоўдзім поўны далікатнага суму верш да сьмерці „Прытулі сябра слабога“... і поўнае начных ценяў і ашалелых дум „Бязсоньне“.

У канцы адначасна ішчэ мастацкі пераклад аднаго з „Крымскіх сонетаў“ Міцкевіча п. н. „Анерманскія сьцяпы“, не ўступаючы ў сваёй дасканальнасьці гэтым-жа перакладам Купалы. Гэтулькі аб зборніку.

У апошніх яго „Вершах аб Вільні“, напісаных сьлета ў Празе, ахвяраваных п. А. Луцкевічу і змешчаных у № 5 „Студэнскай Думні“, — бачым з пры-

работнік, які працуе на чужой зямлі (як работнік на чужой фабрыцы) знаходзіцца ў куды горшых умовах, чым прамысловы работнік. Прадусім жыцьцёвая норма работніка шмат перавышае жыцьцёвую норму парабка. Рэч ясная, гэта адбываецца пасля на коштах вытворчасці.

(Далей будзе).

А. Більдзюневіч.

3 Радавай Беларусі.

Аб перасяленьні беларусаў з Бабруйскай акругі.

Плянавае перасяленьне пачалося са студзеня м-ца 1925 г. За ўвесь час падана заяў ад 790 двароў, з іх у Сібір 342 заявы, на Далёкі Ўсход 338, у Паволжжа 107, у Карэльска-Мурманскі край 3 заявы. Усяго пакіравана ў розныя месцы 45 сляян, у тым ліку адна прапоўная дружнына з 16 чалавек.

(„Сав. Бел.“ 9.XII.25).

Беларускі Дзяржаўны Музей.

Гісторыка-археалёгічны пакой.

Першы папарадку ў ВДМ лічыцца гісторыка-археалёгічны пакой. У гэтым пакоі гэтыя аддзелы: старажытны перыяд (кошыкі старажытных жывёл — мамонта і інш.), потым ідзе каменны перыяд (далоты, лопаткі і іншыя прылады), далей — глінянае мастацтва (чарапкі глінянай пасуды), грыўны (старажытныя грошы — бронзавыя, срэбныя), матыкі; курганны перыяд, археалёгічныя раскопкі — 2-х курганаў Рылаўскай групы і адзін курган Пятроўшчынскай групы.

Затым — манэты аддзел: срэбныя, медныя, бронзавыя манэты — і апошняя частка — зброя (старажытная) — калчугі, аружжа розных перыядаў і часаў, шчыты, каскі і інш. прылады вайскавай справы.

Этнаграфічны пакой.

Этнаграфічны пакой таксама падзяляецца на асобныя часткі: хата сялянская (унутраны выгляд) з рознымі прыладамі хатняй патрэбы; куток пчаларства (з усімі інструмантамі, пачынаючы са старажытнай эпохі); музычныя інструманты, рыбалоўныя прылады, ганчарная вытворчасць (пасуды розных часаў), сельска-гаспадарчыя прылады, тып с.-г. двара і інш. Далей, у гэтым пакоі — розная зьявіра на Беларусі: мядзведзі, кабаны і апошняя частка — уборы беларускіх вышывак і тканіны.

Жыдоўскі аддзел.

У жыдоўскім аддзеле галоўную ўвагу трэба зьвярнуць на выпрацоўку талейсімаў у 17 стагод. Гэта выпрацоўка ручным спосабам і цяпер яшчэ вядзецца ў Дуброўне (Аршанскай акругі).

Старая і сучасная Беларусь.

Тут прыводзіцца параўнаньне ў партрэтах старых і сучасных беларускіх культурных дзеячоў. Партрэты ўсе намалеваны вядомымі мастакамі. З сучасных беларускіх дзеячоў партрэты: Ігнат'юсага, Я. Купалы, Я. Коласа, Ц. Гартнага. З боку знаходзіцца куток Леніна.

Беларусы заганіцай.

Нанцэрт-акадэмія з прычыны 20 угоднаў творчасці Янкі Купалы ў Празе.

Саюз грамадзян Б. С. С. Р. у Ч. С. Р. 22 сьнежня 1925 году ладзіў вечар на чэсьць 20 угодкаў паэтычнае дзейнасьці Янкі Купалы ў салі Акадэміцкага дому ў Празе. На сьвяткаваньне быў запрошаны чэскі праф. д-р Неедлы і інтэрнацыянальны хор пад кіраўніц-

емнасьцю далейшы поступ аўтара ў кірунку намечаным у зборніку „На ростані“.

Прыглядаючыся да творчасці Жылікі лічым, што яговым заданьнем у беларускай літаратуры ёсьць замена без часу згінуюшага М. Багдановіча, на што ён мае ўсялякія даныя, будучы духова найбольш прыбліжаным да памершага Маэстро.

У зборніку „На ростані“, бачым аграмадны крок уперад у разьвіцьці ягонага таленту. Ён тут не „на ростанях“, а на правільным, здаровым шляху творчасці і хай ўжо з яго ніколі ні сходае! Маглі-б толькі параіць яму большае знаёмства з польскай літаратурай ды-й чэскай, якія маглі-б аслабіць у ім расейскія ўплывы і аблягчыць здабыцьцё незалежнага, асабістага тону, спосабу выражэньня сваіх думак і пачуцьця.

Гэтак сама параілі-б яму заняцца перакладамі, да чаго нас прымушае мастацкі пераклад з Міцкевіча.

Беларускае-ж грамадзянства павінна паклапаціцца аб матэр'яльным становішчы і здароўі аўтара, які здаецца — слабагруды, каб ён меў час і магчымасьць тварыць і каб з ім не здарылася гэткага няшчасьця, як з Багдановічам, што згинуў праз вядбайнасьць на здароўе і бліягі абставіны жыцьця.

Паздраўляючы ад шчырага сэрца аўтара з дасюльшнімі вынікамі яго паэтычнай дзейнасьці, заклікаем нашага песьняра да яшчэ жывейшай працы, чакаючы неперыліва новых, што-раз то больш ценных і арыгінальных твораў.

Язэп Сьветазар.

твам капальмайстра Сярдука. Праф. д-р Неелды ў уступным слове адзначыў, што адносіны беларуска-чэскія ня ёсць такія, як патрэбна, што мала ведаюць адны аб другіх, далей адзначыў аптымістычны характар беларускае народнае павані, паказаўшы на характар аптамістычны калыбелвых песьняў, што літэратура беларуская неабгароджана сьценамі і мае зьмест папулярны, людowy, яна ня ёсць такая, як заходня-эўрапейская літэратура, асабліва чэская, ня ёсць драбязговая і што дарога па якой ідзе Янка Купала ёсць дарога правядовая.

Далей сьледаваў рэфэрат Жылкі, які, як было надрукавана на праграме, меў быць аб мастацкай творчасці Купалы, але ён і здалёк не падышоў да мастацкае дзейнасьці песьняра: было выбрана тое, што як быццам паказвала Купалу рэвалюцыянерам і праюкам кастрычнікаўскае рэвалюцыі, а мастацкая дзейнасьць асталася незачэплена.

Усім декламаціям быў недахват артыстычнае апрацоўкі. Толькі Шышла дужа добра выканаў „Везназонае“ і другія рэчы. „Ой ня кукуй зязюленька“, была прапаяна інтэрнацыянальным хорам ня надта добра.

Па сваю рэпэртуару большасьць нумароў былі беларускія, але дрэнным выкананьнем вартасьць значна абнізілася. Завяршыў вечар сваімі сьпевамі беларускія песьняў п. П., які пляў дужа надбала. А што да публікі, то беларусаў было 20%, рэшту станавіла „інтэрнацыянальнае грамадзянства“. Спадзяёмся, што другі раз грамадае Б. С. С. Р. ня будуць псаваць беларускага імяні і ня плясунць тварам у дужыну, бо вечар 22.12.1925. не зрабіў нічога пачэснага ні беларусам, ні Купале.

I. H.

3 Польшчы.

На некарысьць сялянства.

Мін. Унутр. Спраў, як пішуць газеты, думае ў хуткім часе на паседжаньне Рады Міністраў унесці праект аб забароне прадажы пшаніцы за граніцу, а гэта з мэтай паніжэньня цаны на яе. Як бачым урад на кошт сялянства мае ня мала праектаў.

Арышт тайнага паліцыянта.

У мінулым тыдні па загаду судовых уладаў у Варшаве арыштаваны паліцыянт паліцыі палітычнай В. Паўлюскі. Закідаюць яму шкодную для Польшчы дэяльнасьць. Словам, сярод паліцыі рознага роду скандалы ня ўнімаюцца.

Ізноў радзюць.

Нядаўна ў Палітычным Камітэце Рады Міністраў для спраў народных меншасьцяў пад старшынствам прэм'ера Скшыньскага адбылася нарада аб гэтых жа народных меншасьцях. Словам, радзюць аб нас не перастаюць, але зрабіць што добрае, лок ані думаюць. А было-б куды лепш, каб менш гаварылі, а больш рабілі. Але-ж для заграціцы трэба паказаць, што ў Польшчы надта-ж рупяцца аб народных меншасьцях! Аднак, ці паможа што гэта, бо праўду скрыць трудна?

Далей разваліваюцца.

Польская партыя „Wyzwolenie“, якая ў свой час ня мала ў беларусаў узла пасольскае мандатаў, цяпер усё трашчыць і разваліваецца. З партыі гэтай паасобна пасьлы то выходзяць самі, то іх выключваюць. Астатнім часам выключаны Ян Домбскі, які разам з Ст. Грабскім у 1921 годзе праводзіў польска-бальшавіцкую граніцу.

8 мільёнаў на безработных на студзень.

Урад, як ведама, работнікам, што ня маюць працы, мусіць даваць грошы на пражыцьцё. Вось-жа на месяц студзень 1926 году на гэту мэту вызначана 8.175.180 злотых.

Кангрэс П. П. С.

У пачатку гэтага месяца ў Варшаве адбыўся кангрэс польскай партыі сацыялістычнай. На кангрэсе між іншым прынята пастанова, каб для нашых зямель дабівацца аўтаноміі. Але гэта так на славах, бо сапраўды, то ППС аб гэтым ня многа думае.

Цікава такжа адзначыць і тое, што аграмадная большасьць кангрэсу высказалася за тое, каб сацыялісты і далей аставаліся ў гэтым урадзе, гэта знача разам з Станіславам Грабскім і яму падобнымі. Стройнае таварыства!

3 Заграніцы.

Падрабляньне грошай у Будапэшце.

У сталіцы Вэнгрыі—Будапэшце паліцыя выкрыла фабрыку тысяча-франковых французскіх банкнотаў. Арыштавана многа розных асоб, маючых часта вялікае значэньне ў жыцьці палітычным і грамадскім Вэнгрыі. На чале шайкі фальшвараў быў князь Віндшгрэц, найбагацейшы чалавек у Вэнгрыі і нядаўна кандыдат на старшыню вэнгерскіх міністраў. Гэтым здарэньнем вэнгерскае грамадзянства дужа зацікаўлена і ўзбурана.

Швайцарыя пуская да сябе Расею.

У Жэнэве маюць адбыцца нарады ў справе зьмяншаньня ўва ўсіх дзяржавах войска. На гэту нараду запрашаюць і Расею. Але бяда ў тым, што Расея страшна злая на Швайцарыю за забойства там некулькі гадоў таму бальшавіцкага камісара. Дык вот-жа ня

даўна швайцарскі ўрад паслаў у Лігу Народаў пісьмо, у якім тлумача, што Швайцарыя ахвотна на сваей зямлі будзе бачыць бальшавікоў і забязпечыць іх гэтым разам напэўна.

Цяжкі лёс работнікаў з Польшчы ў Францыі.

Газеты што раз часьцей пішуць аб палажэньні тых работнікаў, што выяжджаюць з Польшчы агулам, а так-жа і з нашага краю ў Францыю. Палажэньне гэтых работнікаў дужа цяжкое. Плацяць мала, выкарыстоваюць як моцую, не апякуюцца бадай сусім. Хваробы, як іх завуць „францускія“, між гэтымі работнікамі пашыраюцца ня звычайна. Дык нашы безработныя, прад тым яшчэ як ехаць на работу ў Францыю, павінны добра падумаць.

Паводкі ня ўнімаюцца.

Газеты і далей пішуць, што ў многіх краях бываюць вялікія дажджы і паводкі. Астатнім часам дажджы найбольш лілі ў Галандыі і Англіі. Ёсць здарэньні, што ў гэтых краях мноства вады парабіла ня мала шкоды.

ХРОНІКА.

— Паездна паслоў у Расею. 8 студня с. г. група паслоў польскага Союму выехала ў Расею з мэтай прыгледзіцца да сучаснага расейскага жыцьця. У гэтай групе ёсць такжа два паслы беларускія: Ярэміч і Мятла.

— Палёгкі для выезду на заробкі ў ССРР. Эміграцыйная Управа ў Польшчы выдала распараджэньне ўсім установам так-званага „пасярэдніцтва працы“ (біржам працы), якім даецца поўнамоцніцтва выдаваць пасьявядчанні асобам, на маючым у Польшчы мацьмасьці знайсці працу,—на права выезду у ССРР. Гэтым могуць ехаць у ССРР і тыя, хто прадставіць доказ, што мае ўжо працу ў ССРР, ці мае там краўных, якія бяруць на сябе яго ўтрыманьне.

— Перапісь у Віленшчыне адложана. Падрыхтаваная ўжо перапісь насяленьня і маемасьцяў у Віленшчыне, неахопленая перапісяй 1921 г., загадам міністра ўнутраных спраў адложана на неагранічаны час.

Віленскія газеты пішуць, што на гэтую падрыхтоўку ўжо вытрачана палова асыгнованых на яе грошы—больш як 40.000 злотых, дык шмат трэба яшчэ будзе заплаціць асобам, што працавалі над падрыхтоўкай да перапісі..

Чаму адлажылі, ня ведама.

Бандыцкі напад пад Вільняй.

9-га студзеня на маёнтак п. Ольгі Маркавай зроблены бандыцкі напад.

А справа адбылася так. Пяцёра бандытаў нанялі ў Вільні аўтамабіль, паехакі да маёнтку Руская Рэша каля Вільні (14 вёрст ад Вільні пад Мэйшаголай), напалі на дом памешчыцы старухі Маркавай і, пабіўшы яе, узялі 500 злотых гатоўкай і на 3.000 злотых каштоўнасьцяў.

І вось, перад усім, правадыр усей банды — сам пан прэзэс Саюзу шофэраў у м. Вільні (шофэр—фурман у аўтамабілі). І рэшта бандытаў — усё шофэры прыватных аўтамабіляў места Вільні.

Але далейшыя весткі аб іх біаграфіі — яшчэ цікавейшыя. Амаль ня ўсе гэтыя шофэры-бандыты — толькі што адпушчаныя з войска жаўнеры-артылерысты. Напрыклад, Пётр Лапунык — былы вахмістр коннай артылерыі 3 дывізіёну, звольнены з войска ў красавіку 1925 г. Высьветлілася, што рэвальвэр даў яму яго калега, таксама вахмістр, але яшчэ на службе — Ян Тарговскі, які ведаў, дзеля чаго дае аружжа. Другі бандыт—Марыян Маліноўскі — навет капрал таго-ж дывізіёну артылерыі, звольнены толькі 1-га студзеня сёлетняга году. Ён таскама меў зьнекуль рэвальвэр. Трэці — Клімашэўскі Казімір — з таго-ж 3 дывізіёну, толькі што звольнены ў запас. Чацьвэрты — прафэсіянальны бандыт, толькі-што выпушчаны з вастрогу, але таксама быў шофэрам і сябрам „Саюзу“, як і ўсе іншыя. Пяты—пан Прэзэс Саюзу Шофэраў Пашкевіч.

Пісьмы з вёскі.

Народ гарой.

Івазьнь, Дзівіненскага пав.

Я сабе думаю, Божа-ж мой мілы, як многа ў мястэчку Івазьні перажылося на маеі памяці! Жыцьцё гэтага мястэчка найбольш кружыцца каля касьцёла і ксяндзоў. За доўгія гады многа, многа чаго добрага і благога асталася ў людзкай памяці з жыцьця Івазьненскай паравіі. Але найцікавейшыя рэчы дык творацца ў нас астатнімі гадамі. Шырока дух нацыянальны беларускі прабудзіўся сярод масаў народных. Той, хто гэтага не разумеючы спрабуе цяпер сапрацівіцца агульнаму настрою нашых людзей, дык ня мала сабе наробіць бяды і клопату. Першы, хто ў нас беларускі дух душа, ёсць наш пробашч. Пасьля ідуць вучыццалі, сякія-такія шляхцюкі і ўрэшце хваравітыя, дурнаваценька-нэрвовыя набожныя кабэткі. Гэтыя людзі ўсе пераважна выступаюць проціў беларусаў гэтакім парадкам, што перш-наперш з белару-

самі ніколі і нігдзе па беларуску не гукуюць, а спаткаўшыся з беларусамі яны як індкія начапурываюцца і коса глядзяць на ўсіх, хто ёсць беларусам. З беларусамі востра і без чэрмоніі ўсюды паступаюць. Ксяндз сваіх патрэбнікаў доўга усяк муштруе, насмьхаючыся над імі ў твар, як над беларусамі. Вучыцель у школе б'ець дзяцей беларускіх, а калі маткі дзяцей сваіх там бароняць, дык тады і маткам беларускім дастаецца, бо іх польскія вучыццалі па судах цягаюць.

Шляхціц — адзін лапаць, другі бот, — інакш беларуса ў нас не назавець, як „хлоп нерозумны“. А пабожная кабета дужа носам круце, калі пачуе што беларускае ў касьпеле.

Гэтыя штукі сваіх ворагаў нашы людзі разумеюць добра і са свайго боку колькі могуць даюць ім адпор, баронячы свайго, што ёсь беларускае. Калі наш ксяндз адбываець які фэст і просіць да сябе ксяндзоў палякаў, дык людзі тады нашы, як згаварыўшыся, саўсім ня слухаюць польскіх казаньняў і ня ідуць да ксяндзоў палякаў спавядацца. Польскія ксяндзы гораваць у нас тады па фэстах казаньні да глухіх сьценаў і слупоў касьцельных. А як гэтыя ксяндзы сядуць у спавядніцу, дык людзі да іх ня ідуць спавядацца.

Аб школе сваей беларускай нашы людзі стараліся-б, але ня вераць польскім папярковым законам, дык затым на сьцьверджаньне дэкларацыяў фатыгі сваей жалеюць, тым больш, што ад нас гміна досыць далёка. Нашы людзі тут найбольш шляхцюкоў прасьмяхаюць, што яны гонячыся за польшчынай, ужо даўна бяз хлеба сядзяць, ды і лапці яны зараз пагубляюць.

Кабет у нас, што проціў беларусаў выступаюць, ёсць, праўда, ня многа — гэта даўнейшыя старыя архіўныя паненкі, якіх, можна сказаць, жыцьцё выкінула з людзкага грамадзянства.

Людзі ў нас крэпка цікавацца беларускай кніжкай і газэтай. Беларускі друк у нас агулам шырыцца памысна і цешыцца ён у людзей давернем і вялікай павагай. У беларускім пісьме нашы людзі нешта відзяць добрае і прыяцельскае. Затое польскага друку ніхто ў нас і ў рукі на'т ня возьме.

Зьмітрон Дзямідна.

Наша Пошта.

В. Ерымовічу ў Нягневічах. Дзякуем за добрыя словы, газэту пасылаем, пішыце як можаце.

В. Палетку з Людвіна—просьбу спаўняем.

Ф. Кравэцкаму з пад Шэмятова—дзякуем за прыхільнасьць, просьбу спаўняем.

В. Яцэўскаму на Немане—просьбу спаўняем.

В. Тамашуку з Дубна—газэту вышлем. У справе кніжак звяртайцеся ў Беларускаю Кнігарню: Wilnia, Zawalniaja 7.

Н. Маліноўскаму з Дубровіцы—просьбу спаўняем.

Я. Самахвалу з пад Грыцэвіч—газэту вам пасылаем.

Я. Сахарчуну з пад Гайноўкі—газэту вам пасылаем.

А. Жарскаму з Даўгінова—2 зл. атрымалі, газэту пасылаем. Дзякуем за спагадлівасьць да „Сялянскай Нівы“ і за даверыя Бел. Сял. Саюзу.

І. Наськевічу з Лоз—пісьмо і 6 зл. атрымалі, з матэр'ялу пастараемся скарыстаць, за адрэсы дзякуем; у справе гісторыі Беларусі і іншых кніжак звярнецеся ў Беларускаю Кнігарню: Wilnia, Zawalniaja 7.

О. Давідовічу—просьбу вашу спаўняем.

В. Пераходу з Вялікай-Мышы—газэту вам будзем пасылаць, плаціць будзеце як пабагацеете, пашырайце.

Я. Андзэўскаму—газэту вам пасылаем, цана яе абазначана на першай старонцы.

П. Міхальскаму з пад Хорашчы—дзякуем за добрыя адзэвы, пішыце аб вашым жыцьці.

В. Сніпару з пад Нова-Друцка—газэту вам высылаем, выходзе яна раз у тыдзень.

С. Сіняку з Казлоўшчыны—газэту вам будзем пасылаць, пашырайце.

В. Дзуну з Шымкі—1 злот і пісьмо атрымалі, газэту вам пасылаем акуратна.

В. Сідарчуну са Старына—газэту вам высылаем, пашырайце.

Ад: М. Дзідзёла з Васількоў, М. Тымашэвіча з Мілейчыцы, В. Грыма з Сошыцы, С. Селяўкі з пад Вял. Берастовіцы, Я. Пежоўскага з Селькаўшчыны, М. Хаванскага з Баранавіч, В. Лаўкіса з Кунігішак — па 1 зл.

Ад: В. Сідаровіча з пад Маладэчна, М. Каленевіча з пад Есёрніцы, кс. Яна Яцкевіча з Таболы, М. Калесніка з Чэрэсь, Ф. Дразда з Казян, Р. Лабцоўскага з Ласосны, М. Плехты са Шкунцікаў, Я. Жуўвіса з пад Гэрманавіч, Елінскага з Залесься, С. Сліжоўскага з Ганут—па 2 зл.

Ад: М. Плюты з Новай-Вёскі, Ф. Янковіча з пад Гэрманавіч, С. Лаўрукевіча са Скрыбоўцаў, К. Грымуць з Матылёў, А. Рэшэца з Рушчан, Ф. Янкоўскага з Адамчукоў — па 3 зл.

Ад: А. Белядкі са Статкоўшчыны, Я. Алкевіча з Хадасоў — па 6 зл.

Ад: Я. Лапука з пад Пружан 2 зл. 50 гр., М. Ботвіча 3 зл. 50 гр., Ю. Страха з Качаноў 4 зл., П. Трылузкі з Письлякоўшчыны 5 зл., кс. Чагліса з Парэчка 7 зл., Б. Будзькі з Будслава 10 зл., А. Залескага з Быдошчы 20 зл.

Усім праслаўшым падпісую плату на „Сялянскую Ніву“ рэд. пасылае шчырае дзякуй.